

Elnarə AKİMOVA: “Vaqif Poeziya Günlərinin
hər il keçirilməsi şairin yaradıcılığını
ədəbiyyatşunaslığımızın gündəmində saxlayacaq”

“Molla Pənah Vaqifin muzey-məqbərə kompleksinin təmir-bərpa və yenidənqurma işlərindən sonra açılışı çox əlamətdar hadisədir. Heydər Əliyev Fondunun təşkilatçılığı ilə Şuşada keçirilən Vaqif Poeziya Günləri ədəbiyyat tariximizdə mühüm əhəmiyyət kəsb edir. Poeziya günləri çərçivəsində müxtəlif tədbirlər keçirildi. Şeir məclisləri təşkil olundu, musiqi dinlədik, şair və yazıçılarımız çıxışlar etdilər”.

Bu barədə AZERTAC-a AMEA Nizami Gəncəvi adına Ədəbiyyat İnstytutunun Uşaq ədəbiyyatı şöbəsinin müdürü, filologiya elmləri doktoru Elnarə Akimova söyləyib.

Ədəbiyyat İnstytutunun şöbə müdürü deyib: “Vaqif Poeziya Günləri çərçivəsində keçirilən simpoziumda Molla Pənah Vaqifin yaradıcılığına xüsusi yer ayrıldı. Şairin yaradıcılığının ədəbiyyata təsiri məsələləri müzakirə olundu.

Düşünürəm ki, Vaqif Poeziya Günlərinin ənənəvi olaraq hər il keçirilməsi şairin yaradıcılığını ədəbiyyatşunaslığımızın gündəmində saxlayacaq”.